

Brussell, 4 ta' April 2025
(OR. en)

7285/25

Fajl Interistituzzjonali:
2025/0054(NLE)

FISC 73
ECOFIN 309

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li tawtorizza lir-Repubblika Slovakkja tintroduċi miżura speċjali ta' deroga mill-Artikolu 26(1), il-punt (a), u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2025/...

ta' ...

**li tawtorizza lir-Repubblika Slovakka tintroduċi
miżura speċjali ta' deroga mill-Artikolu 26(1), il-punt (a),
u l-Artikoli 168 u 168a
tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

Billi:

- (1) L-Artikoli 168 u 168a tad-Direttiva 2006/112/KE jirregolaw id-dritt li l-persuni taxxabbli jnaqqsu t-taxxa fuq il-valur miżjud (VAT) imposta fuq il-provvisti ta' merkanzija u servizzi użati minnhom għall-finijiet tat-tranzazzjonijiet taxxabbli tagħhom. L-Artikolu 26(1), il-punt (a), ta' dik id-Direttiva fih rekwiżit li tiġi ddikjarata l-VAT meta assi ta' negozju jintuża għal skopijiet privati ta' persuni taxxabbli jew tal-persunal tagħhom jew, b'mod aktar ġenerali, għal skopijiet għajr daww tan-negozju tagħhom.
- (2) Permezz ta' ittra rreġistrata mal-Kummissjoni fil-5 ta' Novembru 2024, is-Slovakkja talbet mill-Kummissjoni awtorizzazzjoni, f'konformità mal-Artikolu 395(2), l-ewwel subparagrafu, tad-Direttiva 2006/112/KE, biex tintroduci miżura speċjali li tidderoga mill-Artikolu 26(1), il-punt (a), u l-Artikoli 168 u 168a ta' dik id-Direttiva biex tillimita għal 50 % id-dritt li titnaqqas il-VAT fuq in-nefqa fuq ċerti vetturi li ma jintużawx kompletament għal skopijiet kummerċjali, u biex ma tittrattax bħala provvista ta' servizzi bi hla l-użu għal skopijiet mhux kummerċjali ta' tali vettura inkluża fl-assi kummerċjali ta' persuna taxxabbli fejn dik il-vettura kienet soġġetta għal tali limitazzjoni (il-“miżura speċjali”).

- (3) Il-miżura speċjali mitluba tkopri vetturi, li ma jintużawx kompletament għal skopijiet kummerċjali, jiġifieri vetturi bil-mutur fil-kategorija M₁, kif speċifikat fir-Regolament (UE) 2018/858 tal-Parlament Ewropew u tal-Kunsill², u muturi fil-kategoriji L1e u L3e, kif speċifikat fir-Regolament (UE) Nru 168/2013 tal-Parlament Ewropew u tal-Kunsill³. It-tranzazzjonijiet koperti huma x-xiri, l-akkwist intra-Komunitarju u l-importazzjoni ta' tali vetturi, kif ukoll il-lokazzjoni tagħhom. Il-limitazzjoni tad-dritt għal tnaqqis tal-VAT tinkludi n-nefqa fuq spare parts, aċċessorji, servizzi u fuelling maħsuba għal tali vetturi.
- (4) Ċerti vetturi jenħtieġ li jiġu esklużi mill-kamp ta' applikazzjoni tal-miżura speċjali peress li, minhabba t-tip ta' negozju li jintużaw għalih, kwalunkwe użu mhux kummerċjali tagħhom jitqies bħala negligibbli. Għalhekk, jenħtieġ li l-miżura speċjali ma tapplikax għal vetturi bil-mutur jew muturi mixtrija għall-bejgħ mill-ġdid, għall-kiri jew għal-lokazzjoni jew użati għat-trasport ta' passigġieri bi hlas, inklużi servizzi tat-taxi, l-ġhoti ta' lezzjonijiet tas-sewqan, skopijiet ta' ttestjar jew bħala sostituzzjoni ta' vetturi li jkun qed isir xi xogħol fuqhom.
- (5) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba magħmula mis-Slovakkja lill-Istati Membri l-oħra permezz ta' ittra datata d-29 ta' Novembru 2024. Permezz ta' ittra datata t-2 ta' Dicembru 2024, il-Kummissjoni nnotifikat lis-Slovakkja li kellha l-informazzjoni kollha meħtieġa biex tikkunsidra t-talba.

² Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE (ĠU L 151, 14.6.2018, p. 1, ELI: <http://data.europa.eu/eli/reg/2018/858/oj>).

³ Ir-Regolament (UE) Nru 168/2013 tal-Parlament Ewropew u tal-Kunsill tal-15 ta' Jannar 2013 dwar l-approvazzjoni u s-sorveljanza tas-suq ta' vetturi b'żewġ jew tliet roti u kwadriċikli (ĠU L 60, 2.3.2013, p. 52, ELI: <http://data.europa.eu/eli/reg/2013/168/oj>).

- (6) Fit-talba s-Slovakkja inkludiet spjegazzjoni tar-raġunijiet għall-iffissar tal-perċentwal għal-limitazzjoni tad-dritt għal tnaqqis tal-VAT għal 50 %. Is-Slovakkja użat għal dak l-għan data miksuba minn attivitajiet ta' kontroll u awditi, flimkien ma' sħarriġ imwettaq man-negożji. Skont is-Slovakkja, ir-riżultati tal-analiżi ta' dik id-data wasslu biex il-perċentwal jiġi stabbilit għal 50 % bħala riflessjoni preċiża tad-distribuzzjoni bejn skopijiet privati u kummerċjali, tal-użu tal-vetturi li għalihom hija maħsuba l-miżura speċjali.
- (7) Is-Slovakkja ssostni li l-miżura speċjali ser ikollha impatt pożittiv fir-rigward tal-piż amministrattiv tal-kontribwenti u tal-awtoritajiet tat-taxxa billi tissimplifika l-għbir tal-VAT u tipprevjeni l-evażjoni tat-taxxa permezz ta' żamma skorretta tar-rekords. Għal dawk ir-raġunijiet, il-Kummissjoni tqis li huwa xieraq li s-Slovakkja tiġi awtorizzata tapplika l-miżura speċjali sat-30 ta' Ġunju 2028.
- (8) Jenħtieġ li l-miżura speċjali tkun limitata għaż-żmien meħtieġ biex tiġi evalwata l-effettività u l-adekwatezza tal-limitazzjoni perċentwali applikata.
- (9) Il-miżura speċjali hija proporzjonata għall-oġettivi mixtieqa, jiġifieri li tiġi ssimplifikata l-proċedura tal-għbir tal-VAT u li jiġu evitati ċerti forom ta' evażjoni jew ta' evitar tat-taxxa, peress li hija limitata fiż-żmien u fil-kamp ta' applikazzjoni. Barra minn hekk, il-miżura speċjali ma tagħtix lok għar-riskju li l-frodi timxi lejn setturi oħra jew lejn Stati Membri oħra.

- (10) Fil-każ li s-Slovakkja tqis li tkun meħtieġa estensjoni tal-miżura speċjali lil hinn mit-30 ta' Ġunju 2028, jenħtieġ li tippreżenta lill-Kummissjoni talba għal tali estensjoni sat-30 ta' Settembru 2027. Dik it-talba jenħtieġ li tkun akkumpanjata minn rapport dwar l-applikazzjoni tal-miżura speċjali, inkluż rieżami tallimitazzjoni perċentwali applikata.
- (11) Skont l-informazzjoni pprovduta mis-Slovakkja, il-miżura speċjali ser ikollha biss effett negligibbli fuq l-ammont globali ta' dħul mit-taxxa li s-Slovakkja tiġbor fl-istadju tal-konsum finali, u mhux ser ikollha impatt negattiv fuq ir-rizorsi proprji tal-Unjoni li jakkumulaw mill-VAT,

ADOTTA DIN ID-DEĊIŻJONI:

Artikolu 1

1. B'deroga mill-Artikoli 168 u 168a tad-Direttiva 2006/112/KE, ir-Repubblika Slovakkja hija awtorizzata tillimita għal 50 % id-dritt li tnaqqas it-taxxa fuq il-valur miżjud (VAT) fuq in-nefqa fuq il-kategoriji ta' vetturi li ġejjin, li ma jintużawx kompletament għal skopijiet kummerċjali:
 - (a) vetturi bil-mutur fil-kategorija M₁, kif speċifikat fl-Artikolu 4(1), il-punt (a)(i), tar-Regolament (UE) 2018/858;
 - (b) muturi fil-kategorija L1e, kif speċifikat fl-Artikolu 4(2), il-punt (a), tar-Regolament (UE) Nru 168/2013;
 - (c) muturi fil-kategorija L3e, kif speċifikat fl-Artikolu 4(2), il-punt (c), tar-Regolament (UE) Nru 168/2013.
2. Il-paragrafu 1 ma għandux japplika għal vetturi użati jew mixtrija għal dan li ġej:
 - (a) il-bejgħ mill-ġdid, il-kiri jew il-lokazzjoni;
 - (b) it-trasport ta' passiġġieri bi ħlas, inklużi servizzi tat-taxi;
 - (c) l-ġhoti ta' lezzjonijiet tas-sewqan;
 - (d) skopijiet ta' ttestjar;
 - (e) bħala sostituzzjoni ta' vetturi li jkun qed isir xi xogħol fuqhom.

Artikolu 2

B'deroga mill-Artikolu 26(1), il-punt (a), tad-Direttiva 2006/112/KE, ir-Repubblika Slovakka hija awtorizzata ma tittrattax bħala provvista ta' servizzi bi ħlas l-użu għal skopijiet mhux kummerċjali ta' vettura kif imsemmi fl-Artikolu 1(1), inkluża fl-assi kummerċjali ta' persuna taxxabbli, meta dik il-vettura tkun giet soġġetta għal limitazzjoni awtorizzata skont l-Artikolu 1 ta' din id-Deċiżjoni.

Artikolu 3

In-nefqa msemmija fl-Artikolu 1 għandha tkopri dan kollu li ġej:

- (a) ix-xiri, il-lokazzjoni, l-akkwist intra-Komunitarju u l-importazzjoni ta' vetturi kif imsemmi fl-Artikolu 1(1);
- (b) in-nefqa fuq provvisti ta' merkanzija jew servizzi mwettqa fir-rigward ta' vetturi kif imsemmi fl-Artikolu 1(1) u l-użu tagħhom, inkluż ix-xiri ta' fjuwil.

Artikolu 4

1. Din id-Deciżjoni għandha ssir effettiva fid-data tan-notifika tagħha.
2. Din id-Deciżjoni għandha tapplika mill-1 ta' Lulju 2025 sat-30 ta' Ġunju 2028.
3. Kull talba għall-estensjoni tal-awtorizzazzjoni prevista f'din id-Deciżjoni għandha tigi ppreżentata lill-Kummissjoni sat-30 ta' Settembru 2027 u tigi akkumpanjata minn rapport li jinkludi rieżami tal-perċentwal stabbilit fl-Artikolu 1.

Artikolu 5

Din id-Deciżjoni hija indirizzata lir-Repubblika Slovakkja.

Magħmul fi ..., ...

Għall-Kunsill

Il-President
